

## **Fuljett ta' taghrif: Informazzjoni għall-utent**

**XALKORI 20 mg granuli f'kapsuli biex jinfethu**  
**XALKORI 50 mg granuli f'kapsuli biex jinfethu**  
**XALKORI 150 mg granuli f'kapsuli biex jinfethu**  
crizotinib

**Il-kliem “int” u “tiegħek” jintużaw biex jirreferu kemm għall-pazjent kif ukoll għal min jiehu  
hsieb il-pazjent pedjatriku.**

**Aqra sew dan il-fuljett kollu qabel tibda tiehu din il-medicina peress li fih informazzjoni  
importanti għalik.**

- Żomm dan il-fuljett. Jista' jkollok bżonn terġa' taqrah.
- Jekk ikollok aktar mistoqsijiet, staqsi lit-tabib, lill-ispizjar jew lill-infermier tiegħek.
- Din il-medicina għet mogħtija lilek biss. M'għandekx tgħaddiha lil persuni oħra. Tista' tagħmlilhom il-ħsara anke jekk għandhom l-istess sinjali ta' mard bħal tiegħek.
- Jekk ikollok xi effett sekondarju, kellem lit-tabib, lill-ispizjar jew lill-infermier tiegħek. Dan jinkludi xi effetti sekondarju possibbli li mhuwiex elenkat f'dan il-fuljett. Ara sezzjoni 4.

### **F'dan il-fuljett**

1. X'inhum XALKORI u għalxiex jintuża
2. X'għandek tkun taf qabel ma tiehu XALKORI
3. Kif għandek tagħti XALKORI granuli f'kapsuli biex jinfethu
4. Effetti sekondarji possibbli
5. Kif taħżen XALKORI
6. Kontenut tal-pakkett u informazzjoni oħra
7. Istruzzjonijiet għall-użu

### **1. X'inhum XALKORI u għalxiex jintuża**

XALKORI huwa medicina għal kontra l-kancer li fiha s-sustanza attiva crizotinib li tintuża għat-trattament ta' adulti li għandhom tip ta' kancer tal-pulmun li jissejjaħ kancer tal-pulmun b'celloli mhux zgħar, li jippreżenta ruħu b'arrangament mill-gdid jew difett speċifiku jew f'gene magħrufa bħala kinażi tal-limfoma anaplastika (ALK, *anaplastic lymphoma kinase*) jew f'gene magħrufa bħala ROS1.

XALKORI jintuża għat-trattament ta' tfal u adolexxenti (b'età ta'  $\geq 1$  sa  $< 18$ -il sena) b'tip ta' tumor imsejjaħ limfoma anaplastika taċ-ċelloli kbar (ALCL, *anaplastic large cell lymphoma*) jew tip ta' tumor imsejjaħ tumor mijofibroblastiku infjammatorju (IMT, *inflammatory myofibroblastic tumour*) li jippreżentaw b'arrangament mill-gdid jew difett speċifiku f'gene magħrufa bħala kinażi tal-limfoma anaplastika (ALK).

XALKORI jista' jingħata lit-tfal u lill-adolexxenti għat-trattament ta' ALCL jekk it-trattament preċedenti ma jkunx għen biex titwaqqaf il-marda.

XALKORI jista' jingħata lit-tfal u lill-adolexxenti għat-trattament ta' IMT jekk il-kirurgija ma tkunx għenet biex titwaqqaf il-marda.

Għandek tingħata din il-medicina u tiġi ssorveljat biss minn tabib li għandu esperjenza fit-trattament tal-kancer. Jekk għandek xi mistoqsijiet dwar kif jahdem XALKORI jew għalfejn din il-medicina għet mogħtija lilek, staqsi lit-tabib tiegħek.

## 2. X'ghandek tkun taf qabel ma tiehu XALKORI

### Tihux XALKORI

- Jekk inti allergiku għal crizotinib jew għal xi sustanza oħra ta' din il-medicina (imnizzla fis-sezzjoni 6, "X'fih XALKORI").

### Twissijiet u prekawzjonijiet

Kellem lit-tabib tiegħek qabel tiehu XALKORI:

- Jekk għandek mard moderat jew sever tal-fwied.
- Jekk xi darba kellek xi problemi fil-pulmun. Uħud mill-problemi tal-pulmun jistgħu jmorru għall-agħar matul it-trattament b'XALKORI, peress li XALKORI jista' jikkawża infjammazzjoni tal-pulmun matul it-trattament. Ghid lit-tabib tiegħek minnufih jekk għandek xi sintomi godda jew li sejrjn għall-agħar, inklużi diffikultà biex tiehu n-nifs, qtugħ ta' nifs, jew sogħla bil-mukuża jew mingħajrha, jew deni.
- Jekk it-tabib qallek li għandek ritmu tal-qalb anormali wara elettrokardjogramma (ECG, *electrocardiogram*) magħruf bħala intervall QT imtawwal.
- Jekk għandek rata tal-qalb imnaqqsa.
- Jekk qatt kellek problemi fl-istonku jew fl-imsaren bħal toqob (perforazzjoni), jew jekk għandek kundizzjonijiet li jikkawżaw infjammazzjoni fl-addome (divertikulite), jew jekk infirixlek il-kanċer ġewwa l-addome (metastasi).
- Jekk għandek disturbi fil-vista (tara lehhiet ta' dawł, vista mċajpra, u tara doppju).
- Jekk għandek mard tal-kliewi sever.
- Jekk bħalissa qed tiġi ttrattat b'xi waħda mill-medicini elenkati fis-sezzjoni "Medicini oħra u XALKORI".

Jekk xi waħda mill-kundizzjonijiet t'hawn fuq tapplika għalik, għid lit-tabib tiegħek.

Kellem lit-tabib tiegħek minnufih wara li tiehu XALKORI:

- Jekk qed tesperjenza wġiġh fl-istonku jew fl-addome sever, deni, tertir bil-bard, qtugħ ta' nifs, taħbit tal-qalb mġaġġel, telf parzjali jew shiħ tal-vista (f'waħda mill-ġhajnejn jew fit-tnejn li huma) jew tibdil fil-mod kif jahdmu l-imsaren.

### Tfal u adolexxenti

L-indikazzjoni għal kanċer taċ-ċelloli mhux żgħar tal-pulmun ma tkoprix it-tfal u l-adolexxenti.

Tagħtix din il-medicina lil tfal li għandhom inqas minn sena b'ALCL pożittiva għall-ALK jew IMT pożittiv għall-ALK. XALKORI għandu jingħata lit-tfal u l-adolexxenti taħt superviżjoni ta' adult.

### Medicini oħra u XALKORI

Ghid lit-tabib jew lill-ispiżjar tiegħek jekk qed tiehu, hađt dan l-aħħar jew tista' tiehu xi medicini oħra, inklużi medicini tal-ħxejjex u medicina li tingħata mingħajr riċetta tat-tabib.

B'mod partikolari, il-medicini li ġejjin jistgħu jżidu r-riskju ta' effetti sekondarji b'XALKORI:

- Clarithromycin, telithromycin, erythromycin, antibijotiċi użati għat-trattament ta' infezzjonijiet batteriċi.
- Ketoconazole, itraconazole, posaconazole, voriconazole, użati għat-trattament ta' infezzjonijiet fungali.
- Atazanavir, ritonavir, cobicistat, użati għat-trattament tal-AIDS/infezzjonijiet tal-HIV.

Il-medicini li ġejjin jistgħu jnaqqsu l-effettività ta' XALKORI:

- Phenytoin, carbamazepine jew phenobarbital, medicini kontra l-epilessija użati għat-trattament tal-aċċessjonijiet.
- Rifabutin, rifampicin, użati għat-trattament tat-tuberkulożi.
- St. John's wort (*Hypericum perforatum*), prodott tal-ħxejjex użat sabiex jittratta d-dipressjoni.

XALKORI jista' jżid l-effetti sekondarji assoċjati mal-mediċini li ġejjin:

- Alfentanil u opjati li jaħdmu għal żmien qasir bħal fentanyl (prodotti li jtaffu l-uġiħ użati fi proċeduri kirurġiċi).
- Quinidine, digoxin, disopyramide, amiodarone, sotalol, dofetilide, ibutilide, verapamil, diltiazem użati għal problemi fil-qalb.
- Mediċini għal pressjoni tad-demm għolja msejja imblokkaturi beta bħal atenolol, propranolol, labetalol.
- Pimozide, użat sabiex jittratta mard tas-saħħa mentali.
- Metformin, li jintuża għat-trattament tad-dijabete.
- Procainamide, li jintuża għat-trattament ta' aritmija fil-qalb.
- Cisapride, użat sabiex jittratta problemi fl-istonku.
- Ciclosporin, sirolimus u tacrolimus użati f'pazjenti li sarilhom trapijant.
- Alkaloidi tal-ergotina (eż., ergotamine, dihydroergotamine), użati sabiex jittrattaw l-emigranja.
- Dabigatran, antikoagulant użat sabiex inaqas il-ħin biex jagħqad id-demm.
- Colchicine, użat sabiex jittratta l-gotta.
- Pravastatin, użat sabiex inaqas il-livelli tal-kolesterol.
- Clonidine, guanfacine, użati sabiex jittrattaw pressjoni għolja.
- Mefloquine, użat għall-prevenzjoni tal-malarja.
- Pilocarpine, użat sabiex jittratta l-glaukoma (marda serja fl-għajnejn).
- Anticholinesterases, użati għar-restawr tal-funzjoni tal-muskoli.
- Antipsikotiċi, użati sabiex jittrattaw mard tas-saħħa mentali.
- Moxifloxacin, użat sabiex jittratta infezzjonijiet batteriċi.
- Methadone, użat għat-trattament tal-uġiħ u għat-trattament tad-dipendenza fuq l-opjojdi.
- Bupropion, użat għat-trattament ta' dipressjoni u għat-twaqqif mit-tipjip.
- Efavirenz, raltegravir, użati għat-trattament ta' infezzjoni tal-HIV.
- Irinotecan, mediċina tal-kimoterapija użata għat-trattament tal-kanċer fil-kolon u fir-rektum.
- Morfina, użata għat-trattament ta' wġiħ akut u wġiħ ikkawżat mill-kanċer.
- Naloxone, użat għat-trattament tad-dipendenza fuq mediċini tal-opjati u tas-sintomi wara t-twaqqif tagħhom.

Dawn il-mediċini *għandhom jiġu evitati* matul it-trattament tiegħek b'XALKORI.

### **Kontraċettivi orali**

Jekk tiehu XALKORI waqt li tkun qed tuża kontraċettivi orali, il-kontraċettivi orali jistgħu ma jkunux effettivi.

### **XALKORI ma' ikel u xorb**

Tista' tiehu XALKORI mal-ikel jew fuq stonku vojta. M'għandekx tferrex il-granuli ta' XALKORI fuq l-ikel. Għandek tevita li tixrob il-meraq tal-grejpfrut jew li tiekol il-grejpfrut waqt it-trattament b'XALKORI billi dawn jistgħu jibdlu l-ammont ta' XALKORI f'ġismek.

### **Protezzjoni kontra x-xemx**

Evita li tqatta' ħin twil fid-dawl tax-xemx. XALKORI jista' jagħmel il-ġilda tiegħek sensittiva għax-xemx (fotosensittività), u tista' tiehdok ix-xemx aktar faċilment. Għandek tilbes ilbies protettiv u/jew tuża prodott li jipproteġi kontra x-xemx li jkopri l-ġilda tiegħek sabiex jipproteġi kontra ħruq mix-xemx jekk ikollok toqghod fid-dawl tax-xemx matul it-trattament b'XALKORI.

### **Tqala u treddiġh**

Kellem lit-tabib jew lill-ispiżjar tiegħek qabel tiehu din il-mediċina jekk inti tqila, tista' toħroġ tqila jew qed tredda'.

Huwa rakkomandat li n-nisa jevitaw li joħorġu tqal u li l-irġiel ma jkollhomx tfal matul it-trattament b'XALKORI għaliex din il-mediċina tista' tagħmel il-ħsara lit-tarbija. Jekk hemm xi possibilità li l-persuna li qed tiehu din il-mediċina tista' toħroġ tqila jew ikollha tarbija, din għandha tuża

kontraċezzjoni adegwata matul it-trattament, u għal mill-anqas 90 jum wara li tlesti t-terapija, peress li l-kontraċettivi orali jistgħu ma jkunux effettivi waqt li qed tiehu XALKORI.

Treddax matul it-trattament b'XALKORI. XALKORI jista' jagħmel il-ħsara lit-tarbija li qed tiġi mreda'.

Jekk inti tqila jew qed tredda', taħseb li tista' tkun tqila jew qed tippjana li jkollok tarbija, itlob il-parir tat-tabib jew tal-ispizjar tiegħek qabel tiehu din il-medicina.

### **Sewqan u thaddim ta' magni**

Għandek toqgħod attent ħafna meta ssuq jew thaddem magni peress li pazjenti li qed jieħdu XALKORI jistgħu jesperjenzaw disturbi fil-vista, sturdament, u għeja.

### **XALKORI fih sucrose**

Jekk it-tabib qallek li għandek intolleranza għal ċerti tipi ta' zokkor ikkuntattja lit-tabib tiegħek qabel tiehu dan il-prodott medicinali.

## **3. Kif għandek tagħti XALKORI granuli f'kapsuli biex jinfethu**

Dejjem għandek tiehu din il-medicina skont il-parir eżatt tat-tabib tiegħek. Iċċekkja mat-tabib jew mal-ispizjar tiegħek jekk ikollok xi dubju.

- Id-doża rakkomandata għal tfal u adolexxenti b'ALCL pozittiva għall-ALK jew b'IMT pozittiv għall-ALK hija ta' 280 mg/m<sup>2</sup> mill-ħalq darbtejn kuljum. Id-doża rakkomandata tiġi kkalkulata mit-tabib tat-tifel/tifla tiegħek u tiddependi fuq id-daqs tat-tifel/tifla tiegħek (erja tas-superfiċje tal-ġisem; BSA, *body surface area*). Id-doża aġġ massimu ta' kuljum fit-tfal u l-adolexxenti m'għandux jaqbeż 1 000 mg. XALKORI għandu jingħata taħt superviżjoni ta' adult.
- Aġti d-doża rakkomandata darba filgħodu u darba filgħaxija.
- Aġti l-granuli bejn wieħed u iehor fl-istess ħin kuljum.
- Il-granuli għandhom jingħataw fil-ħalq u m'għandhomx jitfarrku, jintmagħdu jew jitferrxu fuq l-ikel.
- Il-qoxra tal-kapsula m'għandhiex tinbela'.

### **Metodu ta' kif għandu jingħata**

Għal istruzzjonijiet dettaljati dwar kif tagħti l-granuli ta' XALKORI, aqra Sezzjoni 7 "Istruzzjonijiet għall-użu" fi tmiem ta' dan il-fuljett.

- Żomm il-kapsula b'tali mod li l-kelma "Pfizer" tkun fuq in-naħa ta' fuq u taptap il-kapsula biex tiżgura li l-granuli kollha jinżlu fil-parti t'isfel tal-kapsula.
- Bil-mod aghfas il-qiegħ tal-kapsula.
- Dawwar u aqla' l-parti ta' fuq tal-kapsula.
- Ferra' l-granuli direttament f'ħalq it-tifel/tifla JEW l-ewwel ferra' l-granuli fuq mgħarfa jew f'tazza tal-medicina u mbagħad f'ħalq it-tifel/tifla.
- Taptap il-kapsula miftuħa biex tiżgura li ngħataw il-granuli kollha.
- Jekk id-doża shiħa ma tistax tittiehed f'daqqa, aġtiha f'porzjonijiet sakemm tingħata d-doża shiħa.
- Minnufih wara l-għoti, aġti tazza ilma sabiex tiżgura li jkunu nbelgħu l-granuli kollha.
- Wara li jinbelgħu l-granuli, jistgħu jingħataw likwidi oħra jew ikel, minbarra l-meraq tal-grejpfrut u l-grejpfrut.

Jekk ikun meħtieġ, it-tabib tiegħek jista' jiddeċiedi li jnaqqas id-doża li għandha tittiehed b'mod orali. It-tabib tiegħek jista' jiddeċiedi li jwaqqaf it-trattament b'XALKORI b'mod permanenti jekk ma tkunx tista' tittollera XALKORI.

### **Jekk tiehu XALKORI aktar milli suppost**

Jekk bi żball tiehu kapsuli żejda, għid lit-tabib jew lill-ispizjar tiegħek minnufih. Jista' jkollok bżonn attenzjoni medika.

### **Jekk tinsa tiehu XALKORI**

X'tagħmel jekk tinsa tiehu kapsula jiddependi minn kemm ikun għad baqa' hin għad-doża li jmissek.

- Jekk għad-doża li jmissek tiehu jkun għad baqa' **6 sghat jew aktar**, hu l-kapsula li nsejt tiehu mill-ewwel meta tiftakar. Imbagħad hu l-kapsula li jmiss fil-hin tas-soltu.
- Jekk għad-doża li jmissek ikun għad baqa' **inqas minn 6 sghat**, aqbez il-kapsula li nsejt tiehu. Imbagħad hu l-kapsula li jmiss fil-hin tas-soltu.

Għid lit-tabib tiegħek dwar id-doża li qbiżt meta terga' tmur tarah.

M'għandekx tiehu doża doppja biex tpatti għal kull kapsula li tkun insejt tiehu.

Jekk tirremetti wara li tiehu doża ta' XALKORI, tihux doża oħra; semplicement hu d-doża li jmissek fil-hin tas-soltu.

### **Jekk tieqaf tiehu XALKORI**

Huwa importanti li tiehu XALKORI kuljum, sakemm jordnahulek it-tabib tiegħek. Jekk ma tistax tiehu l-medicina kif ordnalek it-tabib tiegħek, jew thoss li ma għandekx aktar bżonnha, ikkuntattja lit-tabib tiegħek minnufih.

Jekk għandek aktar mistoqsijiet dwar l-użu ta' din il-medicina, staqsi lit-tabib jew lill-ispizjar tiegħek.

## **4. Effetti sekondarji possibbli**

Bhal kull medicina oħra, din il-medicina tista' tikkawża effetti sekondarji, għalkemm ma jidhrux f'kulhadd.

Jekk ikollok xi effett sekondarju, kellem lit-tabib, lill-ispizjar jew lill-infermier tiegħek. Dan jinkludi xi effett sekondarju possibbli li mhuwiex elenkat f'dan il-fuljett.

Għalkemm mhux ir-reazzjonijiet avversi kollha identifikati fl-adulti b'NSCLC ġew osservati fit-tfal u l-adolesxenti b'ALCL jew IMT, l-istess effetti sekondarji għal pazjenti adulti b'kanċer tal-pulmun għandhom jiġu kkunsidrati għat-tfal u l-adolesxenti b'ALCL jew IMT.

Xi effetti sekondarji jistgħu jkunu serji. Għandek tikkuntattja lit-tabib tiegħek minnufih jekk tesperjenza xi effetti sekondarji serji minn dawn (ara wkoll sezzjoni 2 "X'għandek tkun taf qabel ma tiehu XALKORI"):

- **Insuffiċjenza tal-fwied**

Għid lit-tabib tiegħek minnufih jekk thoss għeja akbar mis-soltu, jekk il-ġilda tiegħek u l-abjad ta' għajnejk jisfaru, jekk l-awrina tiegħek tiskura jew issir kannella (kulur it-te), jekk thossok imdardar, tirremetti, jew naqaslek l-aptit, jekk ikollok uġigh fin-naħa tal-lemin tal-istonku tiegħek, jekk għandek il-ħakk, jew jekk titbengel aktar malajr mis-soltu. It-tabib tiegħek jista' jagħmillek testijiet tad-demmi sabiex jiċċekkja l-funzjoni tal-fwied tiegħek, u jekk ir-riżultati ma jkunux normali, it-tabib tiegħek jista' jiddeċiedi li jnaqqas id-doża ta' XALKORI jew li jwaqqaf it-trattament tiegħek.

- **Infjammazzjoni tal-pulmun**

Għid lit-tabib tiegħek minnufih jekk tesperjenza diffikultà biex tiehu nifs, speċjalment jekk din tkun assoċjata mas-sogħla jew deni.

- **Tnaqqis fin-numru ta' ċelloli bojod tad-demmm (inkluz newtrofili)**  
Għid lit-tabib tiegħek minnufih jekk tesperjenza deni jew infezzjoni. It-tabib tiegħek jista' jagħmillek testijiet tad-demmm u jekk ir-riżultati ma jkunux normali, it-tabib tiegħek jista' jiddeciedi li jnaqqas id-doża ta' XALKORI.
  - **Sturdament hafif, hass hażin, jew skumdità f'sidrek**  
Għid lit-tabib tiegħek minnufih jekk tesperjenza dawn is-sintomi li jistgħu jkunu sinjali ta' bidliet fl-attività elettrika (li jidhru fuq elettrokardjogramma) jew ritmu mhux normali tal-qalb. It-tabib tiegħek jista' jagħmillek elettrokardjogrammi sabiex jiċċekkja li m'hemmx problemi fil-qalb waqt it-trattament b'XALKORI.
  - **Telf parzjali jew shih tal-vista f'wahda mill-ghajnejn jew it-tnejn li huma**  
Għid lit-tabib tiegħek minnufih jekk tesperjenza xi problemi godda bil-vista, telf tal-vista jew xi tibdil fil-vista tiegħek bhal diffikultà biex tara minn wahda mill-ghajnejn jew mit-tnejn li huma. It-tabib tiegħek jista' jwaqqaf b'mod temporanju jew permanenti t-trattament b'XALKORI u jirreferik għand speċjalista tal-ghajnejn (oftalmologu).
- Għal tfal u adolexxenti li qed jieħdu XALKORI għat-trattament ta' ALCL pożittiva għall-ALK jew IMT pożittiv għall-ALK: It-tabib tiegħek għandu jirreferik għand speċjalista tal-ghajnejn qabel ma tibda XALKORI, u fi żmien xahar minn meta tibda XALKORI, biex jiċċekkja għal problemi fil-vista. Għandek tagħmel eżami tal-ghajnejn kull 3 xhur waqt it-trattament b'XALKORI u aktar ta' spiss jekk ikun hemm xi problemi godda fil-vista.
- **Problemi severi fl-istonku u fl-imsaren (gastrointestinali) fi tfal u adolexxenti b'ALCL pożittiva għall-ALK jew IMT pożittiv għall-ALK**  
XALKORI jista' jikkawża dijarea, dardir jew rimettar severi. Għid lit-tabib tiegħek minnufih jekk jiżviluppaw problemi meta tmur biex tibra', tirremetti, jew ikollok id-dijarea waqt it-trattament b'XALKORI. It-tabib tiegħek jista' jagħtik mediċini kif meħtieġ għall-prevenzjoni jew it-trattament ta' dijarea, dardir, u rimettar. It-tabib tiegħek jista' jirrakkomanda li tixrob aktar fluwidi jew jista' jorndalek supplimenti tal-elettroliti jew tipi oħra ta' sostenn nutrittiv jekk jiżviluppaw sintomi severi.

#### **Effetti sekondarji oħra ta' XALKORI osservati fl-adulti b'NSCLC jistgħu jinkludu:**

*Effetti sekondarji komuni hafna (jistgħu jaffettwaw aktar minn persuna 1 minn kull 10)*

- Effetti viżivi (tara leħhiet ta' dawl, vista mċajpra, sensittività għad-dawl, tara frak fil-wiċċ u tara doppju, li ta' spiss jibdwu ftit wara li tibda t-trattament b'XALKORI).
- Stonku mqalleb, inkluz rimettar, dijarea, dardir.
- Edima (fluwidu żejjed fit-tessut tal-ġisem, li jikkawża nefha fl-idejn u fis-saqajn).
- Stitikezza.
- Anormalitajiet fit-testijiet tad-demmm għall-funzjoni tal-fwied.
- Tnaqqis fl-aptit.
- Għeja.
- Sturdament.
- Newropatija (nuqqas ta' sensazzjoni jew sensazzjoni ta' tingiż fil-ġogi jew fl-estrematijiet).
- Bidla fis-sens tat-toġhma.
- Uġiġh fiż-zaqq.
- Tnaqqis fin-numru ta' ċelloli ħomor tad-demmm (anemija).
- Raxx tal-ġilda.
- Tnaqqis fir-rata ta' taħbit tal-qalb.

*Effetti sekundarji komuni (jistgħu jaffettwaw sa 1 minn kull 10 persuni)*

- Indigestjoni.
- Żieda fil-livelli fid-demmm tal-kreatinina (tista' tindika li l-kliwi mhumieq qed jiffunzjonaw sewwa).
- Żieda fil-livelli tal-enzima alkaline phosphatase fid-demmm (indikatur ta' ħsara jew funzjonament ħażin fl-organi, b'mod partikolari fil-fwied, fil-frixa, fl-ghadam, fil-glandola tat-tirojde, jew fil-marrara).
- Ipofofatimja (livelli baxxi ta' fosfat fid-demmm li jistgħu jikkawżaw konfużjoni jew dgħufija fil-muskoli).
- Boroż magħluqin ta' fluwidu għewwa l-kliwi (ċesti fil-kliwi).
- Ħass ħażin.
- Infjammazzjoni tal-esofagu (il-kanal tal-ikel).
- Tnaqqis fil-livelli tat-testosteron, ormon sesswali maskili.
- Insuffiċjenza tal-qalb.

*Effetti sekundarji mhux komuni (jistgħu jaffettwaw sa 1 minn kull 100 persuna)*

- Toqba (perforazzjoni) fl-istonku jew fl-imsaren.
- Sensittività għad-dawl tax-xemx (fotosensittività).
- Żieda fil-livelli tad-demmm ta' testijiet li jiċċekkjaw għal ħsara fil-muskoli (livelli għolja ta' creatine phosphokinase).

**Effetti sekundarji ohra ta' XALKORI osservati fi tfal u adolexxenti b'ALCL pożittiva għall-ALK jew IMT pożittiv għall-ALK jistgħu jinkludu:**

*Effetti sekundarji komuni ħafna (jistgħu jaffettwaw aktar minn persuna 1 minn kull 10)*

- Anormalitajiet fit-testijiet tad-demmm għall-funzjoni tal-fwied.
- Effetti viżivi (tara leħhiet ta' dawl, vista mċajpra, sensittività għad-dawl, tara frak fil-wieċ u tara doppju, li ta' spiss jibdeu fit wara li tibda t-trattament b'XALKORI).
- Uġiġħ fiż-żaqq.
- Żieda fil-livelli fid-demmm tal-kreatinina (tista' tindika li l-kliwi mhumieq qed jiffunzjonaw sewwa).
- Anemija (tnaqqis fin-numru ta' ċelloli ħomor tad-demmm).
- Għadd baxx ta' plejtlits fit-testijiet tad-demmm (jista' jżid ir-riskju ta' ħruġ ta' demmm u tbengil).
- Għeja.
- Tnaqqis fl-aptit.
- Stitikezza.
- Edima (fluwidu żejjed fit-tessut tal-ġisem, li jikkawża nefħa fl-idejn u fis-saqajn).
- Żieda fil-livelli tal-enzima alkaline phosphatase fid-demmm (indikatur ta' ħsara jew funzjonament ħażin fl-organi, b'mod partikolari fil-fwied, fil-frixa, fl-ghadam, fil-glandola tat-tirojde, jew fil-marrara).
- Newropatija (nuqqas ta' sensazzjoni jew sensazzjoni ta' tingiż fil-ġogi jew fl-estrematijiet).
- Sturdament.
- Indigestjoni.
- Bidla fis-sens tat-togħma.
- Ipofofatimja (livelli baxxi ta' fosfat fid-demmm li jistgħu jikkawżaw konfużjoni jew dgħufija fil-muskoli).

*Effetti sekundarji komuni (jistgħu jaffettwaw sa 1 minn kull 10 persuni)*

- Raxx tal-ġilda.
- Infjammazzjoni tal-esofagu (il-kanal tal-ikel).

### **Rappurtar tal-effetti sekundarji**

Jekk ikollok xi effett sekundarju, kellem lit-tabib, lill-ispiżjar jew lill-infermier tiegħek. Dan jinkludi xi effett sekundarju possibbli li mhuwiegħ elenkat f'dan il-fuljett. Tista' wkoll tirrapporta effetti

sekondarji direttament permezz tas-Sit Web ta' rappurtar tal-ADR:  
www.medicinesauthority.gov.mt/adrportal. Billi tirrapporta l-effetti sekondarji tista' tghin biex tigi pprovduta aktar informazzjoni dwar is-sigurtà ta' din il-medicina.

## 5. Kif tahzen XALKORI

- Żomm din il-medicina fejn ma tidhirx u ma tintlaħaqx mit-tfal.
- Tużax din il-medicina wara d-data ta' meta tiskadi li tidher fuq il-flixkun u l-kartuna wara "JIS". Id-data ta' meta tiskadi tirreferi għall-aħħar ġurnata ta' dak ix-xahar.
- Aħżen f'temperatura taħt 25 °C.
- Tuża l-ebda pakkett li jkun difettuż jew li juri sinjali ta' tbaġħbis.

Tarmix medicini mal-ilma tad-drañaġġ jew mal-iskart domestiku. Armi l-qoxra/qxur tal-kapsula vojta ta' XALKORI Granuli Orali mal-iskart domestiku. Staqsi lill-ispizjar tiegħek dwar kif għandek tarmi medicini li m'għadekx tuża. Dawn il-miżuri jgħinu għall-protezzjoni tal-ambjent.

## 6. Kontenut tal-pakkett u informazzjoni ohra

### X'fih XALKORI

- Is-sustanza attiva f'XALKORI hi crizotinib.  
XALKORI 20 mg granuli f'kapsuli biex jinfethu: kull kapsula fiha 20 mg ta' crizotinib.  
XALKORI 50 mg granuli f'kapsuli biex jinfethu: kull kapsula fiha 50 mg ta' crizotinib.  
XALKORI 150 mg granuli f'kapsuli biex jinfethu: kull kapsula fiha 150 mg ta' crizotinib.
- Is-sustanzi mhux attivi l-oħra huma (ara wkoll sezzjoni 2 "XALKORI fih sucrose"):  
*Kontenut tal-granuli:* stearyl alcohol, poloxamer, sucrose, talc (E553b), hypromellose (E464), macrogol (E1521), glyceryl monostearate (E471), medium chain triglycerides.  
*Qoxra tal-kapsula:* gelatin, titanium dioxide (E171), brilliant blue (E133) jew black iron oxide (E172).  
*Linka tal-istampar:* shellac (E904), propylene glycol (E1520), potassium hydroxide (E525), black iron oxide (E172).

### Kif jidher XALKORI u l-kontenut tal-pakkett

Il-granuli ta' XALKORI huma bojod għal bojod jagħtu fl-isfar f'kapsuli biex jinfethu.  
XALKORI 20 mg granuli f'kapsuli biex jinfethu jikkonsisti minn għatu blu ċar stampat b'"Pfizer"  
b'linka sewda u korp abjad stampat bil-kliem "CRZ 20" b'linka sewda.

XALKORI 50 mg granuli f'kapsuli biex jinfethu jikkonsisti minn għatu griż stampat b'"Pfizer"  
b'linka sewda u korp griż ċar stampat bil-kliem "CRZ 50" b'linka sewda.

XALKORI 150 mg granuli f'kapsuli biex jinfethu jikkonsisti minn għatu blu ċar stampat b'"Pfizer"  
b'linka sewda u korp blu ċar stampat bil-kliem "CRZ 150" b'linka sewda.

Huwa disponibbli fi fliexken tal-plastik ta' 60 kapsula biex jinfethu.

### Detentur tal-Awtorizzazzjoni għat-Tqeghid fis-Suq

Pfizer Europe MA EEIG  
Boulevard de la Plaine 17  
1050 Bruxelles  
Il-Belġju



## Manifattur

Pfizer Service Company BV  
Hoge Wei 10  
Zaventem  
Vlaams-Brabant 1930  
Il-Belġju

Għal kull tagħrif dwar din il-medicina, jekk jogħġbok ikkuntattja lir-rappreżentant lokali tad-Detentur tal-Awtorizzazzjoni għat-Tqeghid fis-Suq:

### Malta

Vivian Corporation Ltd.  
Tel: +356 21344610

**Dan il-fuljett kien rivedut l-ahhar f' 11/2024.**

## Sorsi oħra ta' informazzjoni

Informazzjoni dettaljata dwar din il-medicina u informazzjoni b'lingwi differenti hija disponibbli billi tiskennja l-kodiċi QR fuq il-kartuna ta' barra b'mowbajl.

Informazzjoni dettaljata dwar din il-medicina tinsab fuq is-sit elettroniku tal-Aġenzija Ewropea għall-Medicini: <https://www.ema.europa.eu>.

## 7. Istruzzjonijiet għall-użu


Jekk jogħġbok aqra Sezzjoni 7 kollha qabel tuża l-granuli ta' XALKORI f' kapsuli biex jinfethu.

### Oġġetti meħtieġa għall-ghoti tal-granuli ta' XALKORI:


- Il-granuli ta' XALKORI li jinsabu fil-kapsula/i, skont ir-ricetta tat-tabib tiegħek
- Mgħarfa jew tazza tal-medicina mhux obligatorja fornuta mill-konsumatur

### Kif tipprepara l-granuli ta' XALKORI (Passi 1 sa 3):

|               |                                                                                                                                                                                                                                                                                                                                                           |
|---------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <b>Pass 1</b> | Nehhi n-numru ta' kapsuli meħtieġa għad-doża li ordnalek it-tabib ta' granuli ta' XALKORI minn kull flixkun/mill-fliexken.                                                                                                                                                                                                                                |
| <b>Pass 2</b> | <ul style="list-style-type: none"><li>• Żomm kapsula bil-kelma "Pfizer" tħares 'il fuq.</li><li>• Taptap il-kapsula biex tiżgura li l-granuli jinżlu fil-qiegħ. Bil-mod aghfas il-qiegħ tal-kapsula biex tholl il-parti ta' fuq tal-kapsula minn mal-qiegħ.</li></ul>  |

|                      |                                                                                                                                                                                                                                                       |
|----------------------|-------------------------------------------------------------------------------------------------------------------------------------------------------------------------------------------------------------------------------------------------------|
| <p><b>Pass 3</b></p> | <p>Żomm u dawwar bil-mod il-parti ta' fuq u t'isfel tal-qoxra tal-kapsula f'direzzjonijiet opposti u iġbidhom 'il bogħod minn xulxin sabiex tiftaħ il-kapsula.</p>  |
|----------------------|-------------------------------------------------------------------------------------------------------------------------------------------------------------------------------------------------------------------------------------------------------|

**Kif taghti l-granuli ta' XALKORI (Pass 4):** Hemm **2 għażliet** kif taghti l-granuli orali lit-tifel/tifla tiegħek.

|                      |                                                                               |                                                                                                                                                                                                                                                                                                                                                                                                                                                                                                                                                                                                                                                                                                                                                                                                                 |
|----------------------|-------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
|                      | <p><b>Għażla 1</b><br/>(Ferra' direttament f'halq it-tifel/tifla tiegħek)</p> | <ul style="list-style-type: none"> <li>Ferra' l-granuli kollha minn kapsula waħda direttament f'halq it-tifel/tifla tiegħek.</li> <li>Bil-mod taptap il-korp tal-kapsula b'saba' kif meħtieġ għal trasferiment sħiħ tal-granuli.</li> <li>Eżatt wara li taghti l-granuli ta' XALKORI, agħti lit-tifel/tifla tiegħek ammont suffiċjenti ta' ilma biex tiżgura li jkunu belgħu l-granuli kollha.</li> <li>Jekk ikunu meħtieġa aktar minn kapsula waħda għad-doża li ordnalek it-tabib, irrepeti l-ghoti tal-granuli orali minn kull kapsula li tinfetaħ, segwita mill-ghoti tal-ilma.</li> </ul>                                                                                                                                |
| <p><b>Pass 4</b></p> | <p><b>Għażla 2</b><br/>(Ferra' permezz ta' għajjnuna għad-dożaġġ)</p>         | <ul style="list-style-type: none"> <li>Żvojta l-granuli mill-kapsula/i li flimkien jammontaw għad-doża li ordnalek it-tabib fl-apparat niexef ta' għajjnuna għall-ghoti tad-doża.</li> <li>Ferra' l-granuli mill-apparat ta' għajjnuna għall-ghoti tad-doża f'halq it-tifel/tifla tiegħek.</li> <li>Eżatt wara li taghti l-granuli ta' XALKORI, agħti lit-tifel/tifla tiegħek ammont suffiċjenti ta' ilma biex tiżgura li jkunu belgħu l-granuli kollha.</li> <li>Jekk it-tifel/tifla tiegħek ma jistgħux jiehdu d-doża li ordnalek it-tabib f'daqqa, agħti l-granuli orali f'porzjonijiet adattati għat-tifel/tifla tiegħek, segwiti mill-ghoti tal-ilma sakemm tittiehed id-doża kollha li ordnalek it-tabib.</li> </ul>  |

Wara li jitlesta Pass 4, jistgħu jingħataw likwidi ohra jew ikel, minbarra l-meraq tal-grejpfrut u l-grejpfrut.

Staqsi lit-tabib jew lill-ispiżjar tiegħek jekk ikollok xi dubju dwar kif tipprepara jew taghti d-doża li ordnalek it-tabib ta' granuli ta' XALKORI lit-tifel/tifla tiegħek.